

बच्चे तो
बड़े हो जाएंगे
पर घर नहीं



इसलिए आज बुक करवाइए

बड़ी-बड़ी कोठी, बड़े-बड़े फ्लैट छोटी छोटी प्राइस में

कोठी: सिर्फ ₹4700/

Sq Ft

फ्लैट: सिर्फ ₹4000/

Sq Ft

FIXED PRICE & RENTAL

PRODUCT TYPE	UNIT TYPE	SIZE	FIXED PRICE	PROPOSED RENTAL (AFTER POSSESSION)
WALK-UP APARTMENT	2 BHK (GF)	1350 Sq Ft	65 LACS	22,000
	3 BHK (SF)	1900 Sq Ft	75 LACS	25,000
	3 BHK (FF)	1900 Sq Ft	80 LACS	28,000
KOTHI	3 BHK BIG	2000 Sq Ft	1.05 CRORE	30,000
	4 BHK BIGGER	2325 Sq Ft	1.10 CRORE	40,000
	4 BHK BIGGEST	3200 Sq Ft	1.50 CRORE	50,000



पजेशन पर ₹10 लाख प्राइस बढ़ेगी !



KEDIA
सेजस्थान

KOTHI & WALK-UP APARTMENT

अजमेर रोड़, जयपुर



अंदर ही अंदर विस्फोटक स्थिति पहुँच गई है कांग्रेस में

बेचैनी का कारण राहुल गांधी व उनके काम करने का स्टाइल है, जिसमें वो अभी भी कोई जिम्मेवारी ओढ़ने को तैयार नहीं

—रेणु मिश्र—
—राष्ट्रदूत दिल्ली ब्यूरो—

नई दिल्ली, 15 नवंबर। बिहार में कांग्रेस पार्टी की करारी हार के बाद पार्टी के भीतर बेचैनी और असंतोष तेजी से बढ़ रहा है। इस नाराजगी का केन्द्र राहुल गांधी हैं, जो पार्टी के सारे अहम फैसलों पर नियंत्रण रखते हैं और ऐसे निर्णय ले रहे हैं, जो “तर्कहीन” व समझ से परे लगते हैं।

राहुल गांधी को अब भी एक “पार्ट-टाइम नेता” के रूप में देखा जाता है, जो न तो पार्टी के छोटे-बड़े मुद्दों में रुचि लेते हैं, न ही राजमंत्रों के संगठनात्मक कामकाज में। वे अहम फैसलों में भाग नहीं लेते और उन्होंने पार्टी को ऐसी टीम के हवाले कर दिया है जिसमें के.सी. वेणुगोपाल जैसे लोग शामिल हैं, जो पार्टी को ऐसे चलाते हैं, मानो उन्हें कांग्रेस का “मालिकाना हक” सौंप दिया गया हो।

बिहार को एक उदाहरण के रूप में लेते हुए, जहाँ पार्टी को भाजपा के हाथों भारी हार का सामना करना पड़ा, वहाँ राहुल ने अल्लुवेरा को बिहार जैसे महत्वपूर्ण चुनावी राज्य का प्रभारी बना दिया, जिन्होंने कभी कोई चुनाव नहीं

■ जिस तरह से राहुल गांधी कोई रुचि नहीं दिखा रहे पार्टी के कामकाज के बारे में, उनकी छवि एक पार्ट टाइम राजनीतिज्ञ की बन गई है।

■ बिहार में उन्होंने एक नौसिखिया व्यक्ति अल्लुवेरा को प्रभारी बना के भेजा, जिसने कभी भी पार्टी में कोई महत्वपूर्ण पद नहीं पाया था।

■ अल्लुवेरा और तेजस्वी के संबंध इतने खराब हो गए कि तेजस्वी ने उनसे मिलने को मना कर दिया, सीटों के बंटवारे पर बातचीत तो बहुत दूर की बात है।

■ राहुल गांधी ने बिहार में वोट चोरी को अति महत्व देते हुए यात्रा निकाली, जिसमें तेजस्वी उनके साथ रहे, माहौल कुछ ठीक होने लगा था कि राहुल गांधी बीस दिन के लिए साउथ अफ्रीका चले गए, कोलंबियन कॉफी को ब्रू करने की बारीकियाँ समझने के लिए और बिहार की राजनीतिक उथल-पुथल को एकदम अनदेखा कर दिया।

लड़ा, न किसी छोटे राज्य तक का जो निहित स्वार्थों वाले, और लालू यादव के करीबी लोगों को उखाड़ फेंकेगा और अपनी पकड़ बनाएगा। कांग्रेस बिहार में दिशाहीन थी, उसका कोई जनाधार नहीं बचा था और

राज्य में अपनी स्थिति मजबूत करने के लिए बैसाखियों का सहारा ले रही थी।

अल्लुवेरा और तेजस्वी यादव के बीच रिश्ते इतने खराब थे कि तेजस्वी उनसे मिलने तक को तैयार नहीं हुए, गठबंधन पर बातचीत तो दूर की बात थी।

राहुल गांधी ने तेजस्वी के साथ बिहार में एक यात्रा निकाली, लेकिन उसके तुरंत बाद वे 20 से अधिक दिनों के लिए दक्षिण अमेरिका चले गए। यात्रा से जो भी थोड़ी-बहुत गति बनी थी, वह वहीं खत्म हो गई, जब राहुल बिहार की स्थिति से पूरी तरह बेखबर “नई कोलंबियन कॉफी” के बारे में सोच रहे थे। बिहार में जो कुछ हो रहा था, उसे उन्होंने पूरी तरह नजर अंदाज कर दिया था।

उन्होंने लालू यादव से मिलने से इनकार कर दिया, सीट बंटवारे में भाग नहीं लिया, टिकटों को लेकर कोई रुचि नहीं दिखाई। उनका चुनाव प्रचार भी बहुत ही सीमित और औपचारिक था। चुनाव खत्म होने से पहले ही, वे फिर विदेश चले गए और मतगणना के दिन भी मौजूद नहीं थे। वे आज सुबह दिल्ली लौटे, वेणुगोपाल और

(शेष अंतिम पृष्ठ पर)

हाई कोर्ट ने बैंक को 58.63 लाख रुपए लौटाने के आदेश दिए

जयपुर, 15 नवंबर। राजस्थान हाईकोर्ट ने कहा है कि आरबीआई के परिपत्र के अनुसार, साइबर ठगी होने के तीन दिन के भीतर शिकायत करने पर बैंक संबंधित राशि उपभोक्ता को देने के लिए बाध्य है। इसके साथ ही, अदालत ने आईडीबीआई बैंक की अपील को

■ हाई कोर्ट की खंडपीठ ने, आईडीबीआई को उपभोक्ता की सायबर ठगी में गई पूरी राशि ब्याज सहित लौटाने को कहा।

खारिज कर एकलपीठ के उस आदेश को सही माना है, जिसमें एकलपीठ ने बैंक को ठगी की गई पूरी 58.93 लाख रुपए की राशि छह फीसदी ब्याज सहित उपभोक्ता को लौटाने को कहा था।

(शेष अंतिम पृष्ठ पर)

‘विवाहित वयस्क संतान का पिता की निजी संपत्ति में हक नहीं’

जयपुर, 15 नवंबर। राजस्थान हाईकोर्ट ने संपत्ति विवाद से जुड़े एक मामले में कहा है कि विवाहित या वयस्क संतान का उसके पिता की स्वअर्जित संपत्ति में कोई हक नहीं है। पिता की निजी संपत्ति में बेटा उनकी मंजूरी से ही रह सकता है और पिता के कहने पर उसे संपत्ति को खाली करना होगा। अदालत ने कहा कि बेटे को संपत्ति पर कब्जा पिता ने स्नेहवश दिया था, यह किसी कानूनी अधिकार के तौर पर नहीं दिया गया। वहीं अदालत ने निचली कोर्ट व अपीलौय कोर्ट के आदेश को बरकरार रखते हुए, पिता के खिलाफ मुकदमा कर उन्हें

■ हाई कोर्ट ने पिता के खिलाफ मुकदमा करके परेशान करने वाले बेटे पर एक लाख रुपए हर्जाना लगाया।

पेशान करने वाले बेटे पर एक लाख रुपए का हर्जाना लगाया है। इसके साथ ही अदालत ने अपील को भी खारिज कर दिया है। जस्टिस सुरेश बंसल की एकलपीठ ने यह आदेश रितेश खत्री की अपील पर दिए।

अदालत ने कहा कि अपीलार्थी पर लगाई गई हर्जाना राशि एक पिता के इस मुकदमे को लड़ने में झेली गई पीड़ा व उत्पीड़न की भरपाई के लिए पर्याप्त नहीं है। लेकिन यह भविष्य के लिए एक उदाहरण साबित होगा, ताकि इस तरह के मुकदमों को दुर्भावनापूर्ण तरीके से (शेष अंतिम पृष्ठ पर)

किसी भी सिंगल पार्टी से राजद का वोट शेयर ज्यादा था बिहार में

फिर भी राजद को इतनी करारी हार क्यों मिली

—श्रीनंद झा—
—राष्ट्रदूत दिल्ली ब्यूरो—

नई दिल्ली, 15 नवम्बर। लालू प्रसाद के राष्ट्रीय जनता दल (राजद) को हाल ही में खत्म हुए चुनावों में करारी हार का सामना करना पड़ा है, लेकिन उनके राजनैतिक उत्तराधिकारी माने जाने वाले तेजस्वी यादव के लिए एक छोटी सी सकारात्मक बात भी है: 243 सदस्यीय विधानसभा में सिर्फ 25 सीटों पर जीत के बावजूद, इस चुनाव में सबसे अधिक वोट शेयर प्राप्त करने वाली पार्टी राजद ही रही है। चुनाव आयोग के आंकड़ों के अनुसार, राजद का वोट शेयर 23 प्रतिशत रहा (2020 के 23.11 प्रतिशत से थोड़ा कम), भाजपा का वोट शेयर 20.08 प्रतिशत रहा (2020 के 19.46 प्रतिशत से ज्यादा), जबकि जदयू को 19.25 प्रतिशत वोट मिले (2020 के 15.39 प्रतिशत से अधिक)।

इसके बावजूद, एनडीए की आँधी में राजद उड़ गया। वजह साफ है: एक गठबंधन के रूप में, एनडीए का कुल वोट शेयर 47 प्रतिशत रहा, जबकि महागठबंधन और उसके साथियों को मिलकर 35.89 प्रतिशत वोट मिले। साधारण शब्दों में कहें, तो राजद अपने सहयोगियों से निराश हुआ लेकिन इसे

■ उनके समर्थकों का मत है कि राजद को महागठबंधन के अन्य घटकों का कोई योगदान नहीं मिला, जबकि एनडीए में जदयू व भाजपा ने एक दूसरे की बहुत मदद की।

■ राजद का वोट शेयर 23 प्रतिशत था और महागठबंधन का कुल वोट शेयर 35.89 प्रतिशत।

■ दूसरी ओर जदयू का वोट शेयर 19.2 प्रतिशत था व भाजपा का 20.08 प्रतिशत, पर, एनडीए का कुल वोट शेयर 47 प्रतिशत बना।

■ राजद ने हर सीट पर कड़ा संघर्ष तो किया, पर, उनकी टांगों में इतना दम नहीं था कि वे फिनिशिंग लाईन को अपने दम पर पार कर लेते।

■ पर, दूसरा मत यह भी है कि राजद 143 सीटों पर चुनाव लड़ा था, जबकि, भाजपा और जदयू दोनों 101-101 सीटों पर लड़े।

■ अतः यह भी निष्कर्ष निकाला जा सकता है कि राजद ने अपनी ताकत का बहुत ज्यादा मूल्यांकन कर लिया, इससे यह हुआ कि राजद का वोट शेयर तो बढ़ा, पर, सीटें नहीं बढ़ीं।

दूसरे तरीके से भी देखा जा सकता है: प्रमुख पार्टियों में राजद ने सबसे ज्यादा सीटों—143—पर चुनाव लड़ा, जबकि भाजपा और जदयू ने 101-101 सीटों पर चुनाव लड़ा, यानी राजद से 42 सीटें कम। (शेष अंतिम पृष्ठ पर)

भाजपा ने पूर्व केन्द्रीय मंत्री आर.के. सिंह को पार्टी विरोधी गतिविधि के आरोप में निलंबित किया

आर.के. सिंह एक पूर्व आईएस हैं तथा दो बार आरा से सांसद निर्वाचित रह चुके हैं

—डॉ. सतीश मिश्रा—
—राष्ट्रदूत दिल्ली ब्यूरो—

नई दिल्ली, 15 नवम्बर। विधानसभा चुनाव परिणाम आने के एक दिन बाद, भारतीय जनता पार्टी ने आज पूर्व केन्द्रीय मंत्री राज कुमार सिंह के खिलाफ कार्रवाई करते हुए उन्हें पार्टी से निलंबित कर दिया। पार्टी ने कहा कि यह कदम उनकी बार-बार की “विरोधी पार्टी” गतिविधियों के कारण उठाया गया है।

इसी तरह की कार्रवाई पार्टी के बागी नेताओं, एमएलसी अशोक अग्रवाल और कटिहार की मेयर उषा अग्रवाल के खिलाफ भी की गई है। इन दोनों ने अपने बेटे सौरव कुमार अग्रवाल के लिए प्रचार किया था, जो विकासशील इंसान पार्टी के टिकट पर

■ पिछले कई महीनों से आर.के. सिंह पार्टी के राज्य स्तरीय नेतृत्व की जमकर आलोचना कर रहे थे, विशेषकर उपमुख्यमंत्री सम्राट चौधरी।

■ आर.के. सिंह भाजपा सरकार के पावर खरीद के सौदों में 62 हजार करोड़ रुपए के भारी स्कैम का आरोप लगाते रहे हैं और इस बारे में कई दस्तावेज ऑनलाइन पेश करने का दावा भी किया है व केन्द्रीय सरकार में पावर व रिन्यूएबल एनर्जी विभाग के मंत्री रह चुके हैं तथा 2024 में लोकसभा चुनाव हारने के बाद भाजपा की बिहार इकाई के खिलाफ जमकर आरोप लगाते रहे हैं।

कटिहार विधानसभा सीट से भाजपा के मौजूदा विधायक और पूर्व उपमुख्यमंत्री तारकेशोर प्रसाद के खिलाफ चुनाव लड़ रहे थे।

राज्य भाजपा मुख्यालय से जारी निलंबन पत्र में कहा गया कि सिंह के हालिया बयानों से संगठन को नुकसान (शेष अंतिम पृष्ठ पर)

लालू की पुत्री रोहिणी आचार्य ने लालू परिवार से नाता तोड़ा और राजनीति छोड़ने का भी निर्णय लिया

रोहिणी आचार्य ने लालू यादव को अपनी एक किडनी दी थी ट्रान्सप्लांट के लिए, पर, आज वो इतनी खिन्न क्यों हैं कि परिवार से नाता तोड़ने की घोषणा कर चुकी हैं

—जाल खंबाता—
—राष्ट्रदूत दिल्ली ब्यूरो—

नई दिल्ली, 15 नवंबर। बिहार विधानसभा चुनाव में राष्ट्रीय जनता दल (राजद) को मिली भारी हार के एक दिन बाद, पार्टी प्रमुख लालू प्रसाद यादव की बेटी रोहिणी आचार्य ने बड़ा धमाका करते हुए कहा है कि वे राजनीति छोड़ रही हैं और अपने परिवार से भी दूरी बना रही हैं। “एक्स” पर एक रहस्यमयी पोस्ट में, आचार्य ने संकेत दिया कि राजद के वरिष्ठ नेता संजय यादव, जो तेजस्वी के करीब हैं, ने उनसे ऐसा करने को कहा।

■ रोहिणी आचार्य यह स्पष्ट नहीं कर पाई कि ऐसा अहम निर्णय क्यों लिया, हालांकि बार-बार वो कहती रहीं कि वो अपनी गलती स्वीकार करती हैं। हालांकि, यह भी स्पष्ट नहीं हुआ कि उनकी क्या गलती है।

■ रोहिणी आचार्य अपने भाई तेज प्रताप यादव के पार्टी से निष्कासन से खुश नहीं थीं, पर, वे कई बार तेजस्वी से भी मधुर संबंध रखने की इच्छा व्यक्त करती रहीं और तेजस्वी के जन्मदिन पर तेजस्वी को “दिल का साफ व जुबान का पक्का” होने की बधाई दी तथा आशा व्यक्त की कि उनके कर्तव्यनिष्ठ भाई की सारी इच्छाएँ पूरी हों और सब स्वप्न फलीभूत हों।

2022 में लालू यादव को अपनी किडनी दान करने वाली रोहिणी आचार्य ने यह भी संकेत दिया कि वे किसी गलती की जिम्मेदारी अपने ऊपर ले रही हैं, हालांकि, यह स्पष्ट नहीं था कि वे बिहार चुनाव में हार की बात कर रही थी या किसी और मुद्दे को।

उन्होंने लिखा: “मैं राजनीति छोड़ रही हूँ और अपने परिवार से नाता तोड़ रही हूँ... संजय यादव और रमोज ने मुझसे यही कहा था और मैं सारी गलती अपने ऊपर ले रही हूँ।”

(शेष अंतिम पृष्ठ पर)

देश की एकमात्र लिस्टेड कम्पनी जिसका 100% प्रॉफिट देशवासियों की सेवा, शिक्षा, स्वास्थ्य, अनुसंधान एवं राष्ट्र निर्माण के लिए समर्पित है।

सर्दियों में ठण्ड से अपने आप को बचाएं, इम्यूनिटी बढ़ाएं, रोगों से लड़ने की शक्ति व आन्तरिक ऊर्जा पाएं।

पतंजलि का श्रेष्ठतम च्यवनप्राश, हनी व गाय का शुद्ध देशी घी खाएं।

ऑनलाइन खरीदें— www.patanjaliayurved.net | कस्टमर केयर— 18001804108
OrderMe ऐप के माध्यम से भी ऑनलाइन पतंजलि उत्पाद ऑर्डर करें।

बीस हजार रुपये की रिश्वत लेते बुहाना थाने की हैड कांस्टेबल गिरफ्तार

परिवादी ने एसीबी के 1064 टोल फ्री नंबर पर रिश्वत मांगने की शिकायत की थी

बुहाना, (निसं)। झुंझुनू एसीबी की टीम ने शनिवार को बड़ी कार्रवाई करते हुए बुहाना थाना में तैनात एक महिला हैड कांस्टेबल को 20 हजार रुपए की रिश्वत लेते हुए रंगे हाथों गिरफ्तार किया। एसीबी टीम ने यह कार्रवाई गोपनीय सत्यापन के बाद ट्रेप की रूपरेखा तैयार कर अंजाम दी।

एसीबी झुंझुनू के डीएसपी शम्बीर खान ने बताया कि परिवादी ने एसीबी के 1064 टोल फ्री नंबर पर 04 नवंबर को बुहाना थाने में तैनात हैड कांस्टेबल संतोष कुमारी के खिलाफ रिश्वत मांगने की शिकायत की थी। इसके बाद परिवादी ने एसीबी झुंझुनू में भी लिखित शिकायत दी, जिसके बाद एसीबी ने 10 नवंबर को सत्यापन करवाया। सत्यापन के दौरान हैड कांस्टेबल द्वारा परिवादी के खिलाफ 22 अक्टूबर को पारिवारिक झगड़े में दर्ज मारपीट के मामले में मदद करने



आरोपी हैड कांस्टेबल संतोष कुमारी।

के तथा परिवादी, उसके भाई और परिवादी के भाई को गिरफ्तार ना करने की एवज में 30 हजार रूपए मांगे जाना

■ पारिवारिक झगड़े में दर्ज मारपीट के मामले में मदद करने तथा परिवादी, उसके भाई और परिवादी के भाई को गिरफ्तार ना करने की एवज में 30 हजार रूपए मांगे थे

एसीबी लगातार ट्रेप का प्लान तैयार कर रही थी। इसी दौरान 14 नवंबर को परिवादी को हैड कांस्टेबल ने बयानों के लिए बुलाया। इस दौरान भी हैड कांस्टेबल ने डर दिखाकर सात हजार रूपए ले लिए। पूर्व में तय सौदे के अनुसार शेष 20 हजार रूपए देने के लिए आज परिवादी को थाने बुलाया। परिवादी ने ज्यों ही 20 हजार रूपए दिए, हैड कांस्टेबल ने 20 हजार रूपए रिश्वत के रूप में लेकर अपनी जेब में रख लिए, जिसके बाद एसीबी टीम ने मौके पर ही उसे रंगे हाथों पकड़ लिया। आरोपी की जेब से 20 हजार रूपए की राशि बरामद कर ली गई है।

रोडवेज बस ने दंपती को टक्कर मारी, महिला की मौत

घायल पति को जोधपुर के अस्पताल में भर्ती कराया

■ जोधपुर- बाड़मेर हाइवे के पास धवा सिणली फांटा के पास सड़क किनारे खड़े थे दम्पती

गेहलावास निवासी गुमानाराम और उसकी पत्नी यहाँ जोधपुर- बाड़मेर हाइवे के पास धवा सिणली फांटा के पास सड़क किनारे खड़े थे। तब बाड़मेर की लिफ से आ रही एक रोडवेज बस ने उन्हें चपेट में ले लिया। महिला की मौके पर ही मौत हो गई और गुमानाराम बुरी तरह घायल हो गए जिन्हें उपचार की लिए जोधपुर रैफर किया गया। इधर घटना के बाद जोधपुर-बाड़मेर हाइवे पर लोगों ने रास्ता जाम कर विरोध प्रदर्शन किया।

और नेशनल ऑथोरिटी के अधिकारियों को भी बुलाने की मांग रखी। देर शाम तक मौके पर पुलिस अधिकारी और ग्रामीणों में बातचीत चल रही थी। जानकारी के मुताबिक झंवर के

18 दिन के मासूम की मौत, नरबलि की आशंका

मौके पर पहुंची पुलिस और एफएसएल टीम ने साक्ष्य जुटाए

■ बच्चा अपनी मौसी के घर में था, मौसियों पर हत्या की आशंका जाहिर कर पिता ने थाने में रिपोर्ट दी

■ पुलिस ने पूछताछ के लिए बच्चे के मौसी पक्ष के कुछ लोगों को हिरासत में लिया है, जांच जारी

निवासी पूनाराम सांसी के पहले से एक बेटा है। हाल में 18 दिन पहले उसके एक और बेटा हुआ था। दूसरा बेटा अपनी मौसी के पास मां के साथ था। आज सुबह उसे सूचना मिली कि बच्चे की मौत हो गई। उसे अस्पताल लाया गया है। अस्पताल से पुलिस को सूचना मिली थी। इस पर रात्रिकालीन अधिकारी अस्पताल पहुंचे और फिर संबंधित थाने में सूचना दी। थानाधिकारी रामकृष्ण ताड़ा ने बताया कि बच्चे की संदिग्ध मौत को लेकर पूनाराम की तर्फ से अपनी सालियों के खिलाफ हत्या में रिपोर्ट दी गई है। मौके पर एफएसएल

टीम को बुलाया गया और साक्ष्य जुटाए गए हैं। डीसीपी पूर्व शाहिन सी., एसीपी पूर्व प्रतीक सिंह और खुद थानाधिकारी ताड़ा भी वहां पहुंचे।

मासूम की मौत को लेकर आशंका है कि उसकी हत्या गला दबाकर की गई है। आसपास पड़ोस से पुलिस को यह भी जानकारी मिली कि परिवार के लोग आपस में झगड़ते रहते थे। नरबलि की आशंका में हत्या तो नहीं की गई, ताकि घर में कलह ना हो। फिलहाल पुलिस हर पहलु पर जांच में जुटी है। मौत की वजह पोस्टमार्टम रिपोर्ट से चल पाएगी।

3.12 लाख के चेक बाउंस मामले में आरोपी को कोर्ट ने दोषमुक्त किया

नोहर, (निसं.)। अतिरिक्त मुख्य न्यायिक मजिस्ट्रेट न्यायालय, नोहर ने आज परक्राम्य लिखित अधिनियम, 1881 की धारा 138 के तहत दायर एक मामले में आरोपी गोविंदराम को दोषमुक्त कर दिया है। यह मामला 3,12,000 के चेक के अनादरण (चेक बाउंस) से संबंधित था।

न्यायालय ने दोनों पक्षों की दलीलों और पेश किए गए साक्ष्यों का अवलोकन करने के बाद यह महत्वपूर्ण निर्णय सुनाया। न्यायालय में पेश तथ्यों के अनुसार, परिवादी ओमप्रकाश ने आरोपी गोविंदराम के विरुद्ध यह केस दायर किया था। यह आरोप लगाया गया था

गोविंदराम की ओर से पैरवी कर रहे अधिवक्ता राजपाल जाड़ीवाल और अधिवक्ता अमित स्वामी ने न्यायालय के समक्ष यह निर्णायक तर्क मजबूती से रखा कि बैंक द्वारा जारी किए गए रिटर्न्स मेमो पर बैंक की मोहर और अधिकृत अधिकारी के हस्ताक्षर मौजूद नहीं थे। न्यायालय ने इस दलील को स्वीकार करते हुए पाया कि यह कमी दस्तावेज की वैधानिकता और प्रामाणिकता पर गंभीर प्रश्नचिह्न लगाती है। तर्कनीकी खामियों के कारण, अधियोजन पक्ष संदेह से परे आरोपी पर आरोप सिद्ध करने में विफल रहा, जिसके परिणामस्वरूप गोविंदराम को दोषमुक्त कर दिया गया।



घायल को अस्पताल में भर्ती कर उपचार शुरू किया।

भीलवाड़ा, (निसं)। जिले के आसींद थाना क्षेत्र में एक चौकाने वाली घटना सामने आई है, जहां पिता ने ही अपने बेटे पर तलवार से हमला कर दिया।

जानकारी के अनुसार, जगदीश कालबेलिया पुत्र नाथू राम, निवासी 25 दौलतगढ़ (वर्तमान निवासी बानियों का बंदा गांव) पर उसके पिता ने किसी अज्ञात कारण से तलवार से हमला कर दिया। बताया जा रहा है कि विवाद के दौरान पिता ने अचानक गुस्से में आकर बेटे के चेहरे पर वार कर दिया, जिससे वह गंभीर रूप से घायल हो गया। हमले के बाद परिवारजन और आसपास के लोगों ने घायल जगदीश को तत्काल आसींद चिकित्सालय पहुंचाया, जहां प्राथमिक उपचार के बाद उसकी गंभीर स्थिति को देखते हुए चिकित्सकों ने उसे भीलवाड़ा एमजी अस्पताल रेफर कर दिया। पुलिस ने मौके पर पहुंचकर मामला दर्ज किया और जांच प्रारंभ कर दी है। अभी तक हमले के वास्तविक कारणों का खुलासा नहीं हो सका है। स्थानीय लोगों ने इस घटना पर गहरा आक्रोश व्यक्त किया है और प्रशासन से न्यायिक कार्रवाई की मांग की है।

अजमेर : दो थाना क्षेत्रों में हुई चोरी की वारदात

अजमेर, (निसं)। शहर में बढ़ती चोरी की वारदात पुलिस की रात्रि गश्त पर सवालिया निशान लगा रही है। बीती रात दोनों ने दो थाना क्षेत्रों में चोरी की वारदात अंजाम दी। रामगंज थाना क्षेत्र के गौतम नगर में घर के बाहर खड़ी सफाई कर्मी की बाइक अज्ञात चोर चुरा ले गया। बाइक चोरी की यह घटना सीसीटीवी में कैद हो गई।

■ घर के बाहर खड़ी बाइक चोरी, सर्विस सेंटर की दुकान को भी निशाना बनाया

■ पुलिस ने मौका मुआयना कर चोरों की तलाश शुरू की

गौतम नगर निवासी प्रदीप कुमार ने पुलिस में दो शिकायतों में बताया कि घर के बाहर खड़ी उसकी बाइक को अज्ञात चोर चुरा ले गया है। वहीं गंज थाना क्षेत्र में अज्ञात चोरों ने एक सर्विस सेंटर की दुकान को निशाना बनाते हुए 40 हजार नगदी सहित ऑटो पार्ट्स सामान पर हाथ साफ कर दिया। चोर छत के रास्ते से दुकान में घुसे थे। चोरी का पता शनिवार सुबह तब चला जब दुकान मालिक दुकान खोलने पहुंचा था। दुकान के ताले टूटे पड़े थे। पीड़ित अशोक बंजारा ने पुलिस को दी शिकायत में बताया कि उसकी वरुण सागर रोड पर अशोक सर्विस सेंटर के नाम से दुकान है, शनिवार को जब वह सुबह दुकान खोलने पहुंचा तो शटर के

ताले टूटे हुए थे, जब दुकान के अंदर घुसा तो सारा सामान बिखरा हुआ था। चोर रात में छत के रास्ते से दुकान में घुसे और सारा सामान अस्त-व्यस्त कर दिया। पीड़ित ने बताया कि चोरों ने छत के रास्ते से दुकान में घुसकर सामान अस्त-व्यस्त करते हुए 40 हजार नकदी सहित ऑटो पार्ट्स सामान चोरी कर ले गए। पीड़ित ने बताया कि चोरों द्वारा दुकान से ऑटो पार्ट्स और तेल के बॉक्स सहित अन्य सामान चुरा ले गए। मामले की जानकारी गंज थाना पुलिस को दी गई। मौके पर पहुंची पुलिस ने मौका मुआयना कर पीड़ित की शिकायत पर मामला दर्ज कर चोरों की तलाश शुरू कर दी है।

घर के मंदिर में जलते दीपक से आग लगी, लाखों का नुकसान

■ अलमारी में रखे सोना-चांदी के जेवर पिघले, सामान भी जला

अजमेर, (निसं)। हरिभाऊ उपाध्याय नगर थाना क्षेत्र के कोटड़ा स्थित खादू श्याम विहार कॉलोनी में शनिवार सुबह मंदिर में जल रहे दिए से घर में आग लग गई। थोड़ी ही देर में आग ने पूरे कमरे में विकराल रूप धारण कर लिया। आग लगने से क्षेत्र में हड़कंप मच गया। कमरे में रखी अलमारी में रखे सोने-चांदी के जेवरगत गल गए। साथ ही अन्य घरेलू सामान भी जलकर राख हो गया। सूचना मिलते ही मौके पहुंची फायर ब्रिगेड की गाड़ी ने कड़ी मशक्कत के बाद आग पर काबू पाया। पुलिस मामले

विभाग से करीब एक गाड़ी मौके पर भेजी गई। मौके पर घर के कमरे में आग लगी हुई थी, जिस फायर फाइटर ने कड़ी मशक्कत के बाद काबू पाया गया। अग्निशमन कर्मचारी ने बताया कि आग की तपिश इतनी तेज थी कि पीड़ित मकान मालिक कैलाश रावत के कमरे में रखी अलमारी में रखे सोने-चांदी के जेवरगत भी पिघल गए। मकान मालिक रावत ने बताया कि आग से लाखों रुपए का नुकसान हुआ है। आग मंदिर में जल रहे दिए के कारण आग लगी थी। पुलिस मामले की जांच में जुटी है।

अग्निशमन विभाग के कर्मचारी भागचंद ने बताया कि शनिवार सुबह कंट्रोल रूम पर सूचना मिली थी कि कोटड़ा स्थित खादू श्याम विहार कॉलोनी में रहने वाले कैलाश रावत के घर में आग लगी है। सूचना मिलते ही

बाजार गई नाबालिग से बलात्कार

अलवर, (निसं)। अलवर के राजगढ़ में नाबालिग के साथ बलात्कार करने का मामला दर्ज हुआ है। घटना क्षेत्र से संबंधित थाना पुलिस के अनुसार पीड़िता के पिता ने मामला दर्ज कराया है। पुलिस थाने में दर्ज मामले के अनुसार उसकी 17 वर्षीय पुत्री 14 नवम्बर को घर से बाजार के लिए गई थी। वहां उसको एक युवक मिला। वह युवक उसकी पुत्री का जबरदस्ती हाथ पकड़कर एक कैफे के

अंदर ले गया, जहां इस युवक ने उसकी पुत्री के साथ बलात्कार किया।

युवक ने लड़की को घटना के बारे में किसी को बताने पर जान से मारने की धमकी दी। इस बारे में जब लड़की ने अपने घर पर इस घटना का जिक्र किया तो सब संकेतों में आ गए। पिता ने तुरंत पुलिस थाने में जाकर रिपोर्ट दर्ज कराई है। पुलिस ने मामला दर्ज कर जांच शुरू कर दी है।

स्वहित के साथ समाज और राष्ट्रहित का ध्यान रखें संगठन : राज्यपाल हरिभाऊ बागड़े

बीकानेर, (निसं)। राज्यपाल हरिभाऊ बागड़े ने कहा कि पिछले लगभग बारह वर्ष में हमने प्रत्येक क्षेत्र में बड़ी उपलब्धियां हासिल की हैं। आर्थिक परिप्रेक्ष्य में भी बड़ा बदलाव आया है। वर्ष 2014 तक हम दुनिया की ग्यारहवीं अर्थव्यवस्था थे। अब बड़ी आर्थिक शक्ति के रूप में उभरते हुए हम चौथे स्थान से पहुंच चुके हैं। इसमें हमारे श्रमिकों और मजदूरों का बड़ा योगदान है। राज्यपाल बागड़े शनिवार को बीकानेर के गंगाशहर स्थित आदर्श विद्या मंदिर में भारतीय परिवहन मजदूर संघ के 26वें त्रैवार्षिक अखिल भारतीय अधिवेशन के उद्घाटन सत्र को अतिथि के तौर पर संबोधित कर रहे थे। राज्यपाल ने कहा कि दत्तोपंत टेंगडी ने देशभर के मजदूरों को एक किया और 23 जुलाई 1955 को भारतीय मजदूर संघ की स्थापना की। उन्होंने विचार था कि मजदूर अपने आचार, विचार और सभ्यता से पूरी दुनिया को एक कर सकते हैं। उनका कहना था कि देश के सर्वांगीण विकास का सपना साकार करना है, तो स्वदेशी के प्रोत्साहन का कोई विकल्प नहीं है।



भारतीय परिवहन मजदूर संघ के त्रैवार्षिक अखिल भारतीय अधिवेशन के उद्घाटन समारोह को राज्यपाल हरिभाऊ बागड़े ने संबोधित किया।

जाता है। प्रत्येक संगठन को स्वहित के साथ समाज और देश के हित का विचार रखना चाहिए। उन्होंने कहा कि हम सभी अपने अधिकारों के साथ कर्तव्यों को भी समझें। उन्होंने विदेशी आक्रांताओं के दांत खट्टे कर दिए। उन्होंने कहा कि यह भौगोलिक विविधताओं वाला प्रदेश है। यहां के 9 जिले जनजातीय बाहुल्य वाले हैं। ये गौधर्मों का प्रदेश है। यहां की सभ्यता और परंपराएं अच्छी हैं। उन्होंने देश के विभिन्न क्षेत्रों से आए लोगों

में अपना योगदान दें। बागड़े ने राजस्थान को वीरों और संतों की भूमि बताया। उन्होंने कहा कि यहां बप्पा रावल जैसे शूरवीर और प्रतापी राजा हुए। जिन्होंने विदेशी आक्रांताओं के दांत खट्टे कर दिए। उन्होंने कहा कि यह भौगोलिक विविधताओं वाला प्रदेश है। यहां के 9 जिले जनजातीय बाहुल्य वाले हैं। ये गौधर्मों का प्रदेश है। यहां की सभ्यता और परंपराएं अच्छी हैं। उन्होंने देश के विभिन्न क्षेत्रों से आए लोगों

को बीकानेर के भुजिया और रसगुल्ला के बारे में भी बताया। उन्होंने कहा कि यहां के भुजिया और रसगुल्ला दुनिया भर में विशेष पहचान रखते हैं। इससे पहले राज्यपाल हरिभाऊ बागड़े ने दीप प्रज्वलित कर अधिवेशन का शुभारम्भ किया। स्वागताध्यक्ष मकखन लाल कंडा ने स्वागत उद्बोधन दिया। भारतीय मजदूर संघ के अखिल भारतीय महामंत्री रविंद्र हिमते ने भारतीय मजदूर संघ की स्थापना,

■ राज्यपाल ने भारतीय परिवहन मजदूर संघ के 26वें त्रैवार्षिक अखिल भारतीय अधिवेशन का उद्घाटन किया

■ देश के सर्वांगीण विकास का सपना साकार करना है, तो स्वदेशी के प्रोत्साहन का कोई विकल्प नहीं है : राज्यपाल

इतिहास और वर्तमान स्थिति से अवगत करवाया। भारतीय मजदूर परिवहन संघ के राष्ट्रीय अध्यक्ष रमाकांत सदान ने अध्यक्षीय उद्बोधन दिया। इस दौरान भारतीय परिवहन मजदूर संघ के प्रभारी वीआर बाच्छानी और भारतीय मजदूर संघ के प्रदेश महामंत्री हरिमोहन शर्मा बतौर अतिथि उपस्थित रहे। कार्यक्रम में बीकानेर पश्चिम विधायक जेठानंद व्यास, जिला कलेक्टर नम्रता वृष्णि, पुलिस अधीक्षक कावेंद्र सागर, सुमन छाजेड़ सहित देशभर से आए प्रतिभागी मौजूद रहे।

हनुमानगढ़ केन्द्रीय सहकारी बैंक लि०, हनुमानगढ़ (राज.)

Head Office, Hanumanagar Jn. (Raj.)

क्रमांक : 2025-26/सीबीएस /6269 ई-निविदा सूचना संख्या - 02/2025-26

हनुमानगढ़ केन्द्रीय सहकारी बैंक क्षेत्रांतर्गत 232 ग्राम सेवा सहकारी समितियों एवं 51 दुग्ध उत्पादक सहकारी समितियों में Request for Proposal (RFP) for supply, installation, commissioning and maintenance of Micro ATMs for PACS and DUSS of Hanumanagar Kendriya Sahakari Bank Ltd., के कार्य के लिये ई प्रोक्विमेंट प्रक्रिया के माध्यम से ऑनलाईन निविदा आमंत्रित की जाती है। निविदा धर्म एवं ई-निविदा से संबंधित विवरण व शर्त वेबसाइट: www.eproc.rajjasthan.gov.in एवं http://sppp.rajjn.in पर एवं कार्यालय समय पर कार्यालय में उपस्थित होकर देखे जा सकते हैं।

NIB CODE:- HKB2526A0002, UBN No :- HKB2526GLRC00002

- प्रबन्ध निदेशक

आरसीए एडहॉक कमेटी से चयन कमेटी ने मुलाकात कर चर्चा की



जयपुर, 15 नवंबर। आज आरसीए ऑफिस , आरसीए अकादमी पर बीसीसीआई के आगामी मैचों में भाग लेने वाली राजस्थान की पुरुष- महिला टीमों के चयन हेतु आरसीए एडहॉक कमेटी द्वारा बहुमत से घोषित आरसीए चयन कमेटी (पुरुष- वीमन) ने आरसीएएडहॉक कमेटी द्वारा नियुक्त आरसीएपुरुष- महिला चयन कमेटी ऑब्जर्वेशन कमेटी सदस्यों, आरसीएएडहॉक कमेटी सदस्यों पिंगेरा पोरवाल, आशीष तिवाडी की उपस्थिति में विशेष रूप से राजस्थान की विभन्न पुरुष - महिला टीमों की बीसीसीआई की राष्ट्रिय प्रतियोगिताओं में प्रदर्शन सहित सभी महत्वपूर्ण विषयों पर मुलाकात कर गहन चर्चा की।

7 वर्षीय श्रेयांशी ने राज्य की वरिष्ठ शतरंज चैंपियन को चौकाया



जयपुर, 15 नवंबर 2025 – राजस्थान राज्य जूनियर शतरंज टूर्नामेंट, जिसका आयोजन चैस पेरेंट्स एसोसिएशन राजस्थान द्वारा जयपुर जिला शतरंज संघ और राजस्थान शतरंज संघ के तत्वावधान में वीकेआईए रिक्रिएशन क्लब में किया जा रहा है, अत्यधिक रोमांच के साथ शुरू हुआ है। राउंड 2 में हुए एक सनसनीखेज उलटफेर ने राज्य के शतरंज जगत का ध्यान तत्काल अपनी ओर खींच लिया है। यह गौरव विशेष रूप से 7 वर्षीय उभरती हुई सितारा श्रेयांशी जैन को जाता है। युवा प्रतिभा, जिन्होंने हाल ही में प्रतिष्ठित एशियाई स्कूल शतरंज टूर्नामेंट अंडर-7 रैंपिड श्रेणी में स्वर्ण पदक हासिल किया था, उन्होंने अपनी शानदार फॉर्म जारी रखते हुए मजबूत खिलाड़ी दक्षीता कुमावत, जो कि राजस्थान राज्य सीनियर चैंपियन 2025 हैं, को पराजित कर दिया। श्रेयांशी ने राउंड 2 के एक बेहद कड़े मुकाबले में यह शानदार जीत हासिल करने के लिए असाधारण कौशल और उल्लेखनीय धैर्य का प्रदर्शन किया। एक अनुभवी चैंपियन पर यह जीत एक शक्तिशाली बयान है, जिसने तुरंत माहौल को विद्युत्तीकृत कर दिया है और श्रेयांशी को देखने लायक प्रतिभा के रूप में पहचान किया है। टूर्नामेंट को उल्लेखनीय ध्यान मिल रहा है, जिसमें 16 जिलों का प्रतिनिधित्व करते हुए 70 से अधिक अंतरराष्ट्रीय रेटेड खिलाड़ी भाग ले रहे हैं, जो इस आयोजन के प्रतिस्पर्धी स्तर को उजागर करता है।

राजधानी

सनातन विचार ही है एकात्म मानव दर्शन : डॉ. मोहन भागवत

जयपुर। सनातन विचार को पंडित दीनदयाल उपाध्याय ने देश, काल, स्थिति के अनुसार एकात्मक मानव दर्शन का नया नाम देकर लोगों के समक्ष रखा। यह विचार नया नहीं है किंतु 60 वर्ष बाद भी वर्तमान समय में यह एकात्मक मानव दर्शन पूरे विश्व के लिए प्रासंगिक है। ये विचार राष्ट्रीय स्वयंसेवक संघ के सरसंघचालक डॉ. मोहन भागवत ने

- कार्यक्रम में उपमुख्यमंत्री दिया कुमारी, डॉ प्रेमचंद बेरवा, पूर्व मुख्यमंत्री वसुंधरा राजे, मदन राठौड़, डॉ. किरोड़ी लाल मीणा, राज्यवर्धन राठौड़,सहित अनेक गणमान्य लोग उपस्थित थे

आज जयपुर में एकात्म मानवदर्शन अनुसंधान एवं विकास प्रतिष्ठान की ओर से आयोजित दीनदयाल स्मृति व्याख्यान कार्यक्रम के दौरान व्यक्त किए।

डॉ मोहन भागवत ने कहा कि एकात्मक मानव दर्शन को एक शब्द में समझना है तो वह शब्द है धर्मा। इस धर्म का अर्थ रिलिजन, मत, पंथ, संप्रदाय नहीं है। इस धर्म का तात्पर्य गंतव्य सेहै, सबकी धारणा करने वाला धर्म है। वर्तमान समय में दुनिया को



डॉ. मोहन भागवत ने जयपुर में एकात्म मानवदर्शन अनुसंधान एवं विकास प्रतिष्ठान की ओर से आयोजित दीनदयाल स्मृति व्याख्यान कार्यक्रम के दौरान विचार व्यक्त किए।

इसी एकात्म मानव दर्शन के धर्म से चलना होगा।

डॉ मोहन भागवत ने कहा कि भारतीय जब भी बाहर गए किसी को लुटा नहीं, किसी को पीटा नहीं, सबको सुखी किया। भारत में भी पिछले कई दशकों में रहन-सहन, खानपान, वेशभूषा सब बदला होगा, किंतु सनातन विचार नहीं बदला। वह सनातन विचार ही एकात्म मानव दर्शन है और उसका आधार यह है कि सुख बाहर नहीं हमारे भीतर ही होता है। हम अंदर का सुख देखते हैं तब समझ में आता है कि पूरा विश्व एकात्म है। इस एकात्म मानवदर्शन में अतिवाद नहीं है।

शरीर, मन, बुद्धि को सत्ता की बात करते हुए उन्होंने कहा कि सत्ता की भी मर्यादा है। सबका हित साधते

हुए अपना विकास करना यह वर्तमान समयकी आवश्यकता है। उन्होंने कहा कि पूरे विश्व में अनेक बार आर्थिक उठापटक होती हैं लेकिन भारत पर इसका असर सबसे कम होता है क्योंकि भारत के अर्थतंत्र का आधार यहां की परिवार व्यवस्था है।

डॉ मोहन भागवत ने कहा कि वर्तमान में विज्ञान की प्रगति चरम पर जा रही है। विज्ञान के आधार पर सबका जीवन भौतिक सुविधाओं से संपन्न हो, ऐसे प्रयास हो रहे हैं लेकिन क्या मनुष्य के मन में शांति और संतोष भी बढ़ रहा है। उन्होंने कहा कि विज्ञान की प्रगति के कारण बहुत सी नई दवाइयां बनी है, किंतु क्या स्वास्थ्य पहले की तुलना में अधिक ठीक हुआ है। कुछ बीमारियों का तो कारण ही कुछ दवाइयां है।

डॉ मोहन भागवत ने कहा कि वैश्विक स्तर पर केवल चार प्रतिशत जनसंख्या 80 संसाधनों का उपयोग करती है। विकसित और अविकसित में भेद बढ़ रहा है।

डॉ मोहन भागवत ने कहा कि हमारे यहां प्रारंभ से ही अनेक विषयों में विविधता रही है लेकिन हमारे यहां की विविधता कभी झगड़े का कारण नहीं बनी अपितु हमारे यहां की विविधता उत्सव का विषय बनी। हमारे यहां पहले से अनेक देवी देवता थे कुछ और भी आ गए तो हमें कोई समस्या नहीं हुई। उन्होंने कहा कि दुनिया यह तो जानती है कि शरीर, बुद्धि और मन का सुख होता है लेकिन उसे एक साथ कैसे प्राप्त किया जाए, यह दुनिया नहीं जानती। यह केवल भारत जानता है।

मोहन भागवत ने गोविंद देवजी के दर्शन किए

जयपुर। पावन उत्पन्ना एकादशी के अवसर पर गोविंद धाम टिकाना मंदिर गोविंद देवजी में राष्ट्रीय स्वयंसेवक संघ के सरसंघचालक डॉ. मोहन भागवत शनिवार को ठाकुर राधा गोविंद देवजी महाराज के दर्शन करने राजभोग झांकी में पहुंचे। इस दौरान मंदिर परिसर में विशेष श्रद्धा एवं भक्तिभाव का माहौल रहा। मंदिर के श्रीमन्नाथ गौड़ेश्वराचार्य महंत अंजन कुमार गोस्वामी महाराज ने भागवत का चौखट पूजन करवाया। इसके बाद ठाकुर श्रीजी की ओर से आशीर्वाद स्वरूप उन्हें शॉल,दुपट्टा, प्रसाद, ठाकुर श्रीजी की छवि एवं गोविंद धाम शिव मंदिर का लघु स्वरूप भेंट किया गया। महंत अंजन कुमार गोस्वामी ने मंदिर के इतिहास,परंपरा और महत्व की जानकारी भी उन्होंने विस्तार से प्रदान की। उन्होंने मोहन भागवत द्वारा किए जा रहे सनातन धर्म के विभिन्न सेवा कार्यों के लिए आभार व्यक्त करते हुए उन्हें आशीर्वाद दिया तथा हिंदू राष्ट्र परिकल्पना के आवाहन का संदेश भी प्रकट किया। इस दौरान मंदिर में बड़ी संख्या में भक्त उपस्थित रहे और भावपूर्ण वातावरण में उत्सव संपन्न हुआ।

जयपुर में 45 स्थानों से हटाया अतिक्रमण

जयपुर। नगर निगम जयपुर की सतर्कता शाखा ने आयुक्त डॉ. गौरव सैनी के निर्देश पर शनिवार को शहर में बड़े पैमाने पर अतिक्रमण विरोधी अभियान चलाया। उपायुक्त सतर्कता पॉट 2 पुष्पेंद्र सिंह राठौड़ के नेतृत्व में निगम की विशेष टीम ने सुबह से ही बाजारों और भीड़भाड़ वाले मार्गों पर सघन कार्रवाई शुरू की। अभियान का उद्देश्य, शहर की सड़कों मुक्त कराना, यातायात सुधारना और बाजार क्षेत्रों में पैदल आवाजाही को सुगम बनाना था।



राजस्थान सरकार का उपक्रम



औद्योगिक विकास के खुल रहे नये द्वार आप भी बनें भागीदार

सरल ई-नीलामी के माध्यम से **आवंटन**

आधारभूत सुविधाओं युक्त औद्योगिक क्षेत्रों में करें उद्यम की स्थापना

61 कुल औद्योगिक क्षेत्र

322 कुल भूखण्ड

311 औद्योगिक भूखण्ड

11 लॉजिस्टिक भूखण्ड

उपरोक्त औद्योगिक क्षेत्रों पर प्रत्यक्ष आवंटन योजना-2025 लागू नहीं है

ईएफडी	प्रादरभ तिथि: 17 नवम्बर, 2025 (प्रातः 10:00 बजे)	ऑनलाइन बिड	प्रादरभ तिथि: 02 दिसम्बर, 2025 (प्रातः 10:00 बजे)
अंतिम तिथि: 01 दिसम्बर, 2025 (सायं 06:00 बजे)		अंतिम तिथि: 04 दिसम्बर, 2025 (सायं 05:00 बजे)	
33 आबू रोड़	09 चूरू	34 नागौर	09 उदयपुर
21 अजमेर	10 बीकानेर	07 पाली	03 जयपुर (दक्षिण)
02 अलवर	14 श्रीगंगानगर	26 झालावाड़	01 जयपुर (उत्तर)
07 भिवाड़ी-I	22 किशनगढ़	01 जालोर	28 ईभीआईपी सीतापुरा, जयपुर
14 भिवाड़ी-II	16 भीलवाड़ा	14 राजसमंद	01 जोधपुर
08 बोरानाडा	01 जयपुर (ग्रामीण)	20 कोटा	05 सवाईमाधोपुर
09 धिलोठ	04 भरतपुर	03 नीमराना	

*25% भूदानन के बाद, शेष 75% भूदानन 11 किस्में में 8.5% ब्याज के साथ या 120 दिनों के भीतर ब्याज रहित भूदानन या

रीको की टॉय लोन स्कीम के तहत भूमि की लागत का 75% तक का ऋण 5 साल की पुनर्भुतान अवधि एवं 8.5% ब्याज के साथ

*केवल औद्योगिक भूखण्डों के लिए

आवेदन के लिए QR कोड स्कैन करें



राजस्थान स्टेट इण्डस्ट्रियल डवलपमेंट एण्ड इन्वेस्टमेंट कॉर्पोरेशन लिमिटेड

उद्योग भवन, तिलक मार्ग, सी-स्क्रीम, जयपुर-302005

ई-नीलामी हैल्पलाइन नं. 0141-4593250, 4593237, कस्ट्सएफ+91 9001306515, ई-मेल: riico@riico.co.in

आवंटन से सम्बंधित निगम एवं एन.ई.एमटी विभाग, रजिस्ट्रेशन एवं प्रमुख से सम्बंधित जानकारी के लिए देखें

https://riico.rajabsthan.gov.in या **https://www.riico.co.in**

राज.संघ.दल.की.25/13905

